

‘तन्नामा चाकृतं सर्वं वसनं भाजनादिकम् ।
इति हारीतस्तुतिः ॥ ॥
देवताविशेषप्रतीतिजनाङ्गुलिरचना । यथा,
मुद्रापदयुत्तमाह तन्ने ।
‘मोदनात् सर्वदेवानां द्रावणात् पापसन्ततिः ।
तस्मान्मुद्रति सा स्थाता सर्वकामार्थसाधनी ॥
अथ मुद्राः प्रवक्ष्यामि सर्वतन्नेषु कल्पिताः ।
याभिर्विरचिताभिश्च मोदन्ते मन्त्रदेवताः ॥
अर्चने जपकाले च ध्याने काम्ये च कर्मणि ।
ज्ञाने चावाहने शस्त्रे प्रतिष्ठयाश्च रत्नये ॥
नेवेद्ये च तथान्यत्र तत्तत्कल्पप्रकाशिते ।
स्थाने मुद्राः प्रदृश्याः स्वस्वकल्पकल्पिताः ॥
आवाहनादिका मुद्रा नव साधारणा मताः ।
तथा षडङ्गमुद्राश्च सर्वमन्त्रेषु योजयेत् ॥
एकौनविंशतिमुद्रा विष्णोरुक्ता मनोविभिः ।
शङ्खचक्रगदापद्मवेणुश्रीवत्सकौस्तुभाः ॥
वनमाला तथा ज्ञानमुद्रा विष्णाक्या तथा ।
गरुडाख्या परा मुद्रा विष्णोः सन्तोषवर्द्धनी ॥
नारसिंही च वाराही हयग्रीवी धनुस्तथा ।
बाणमुद्रा ततः परशुर्गङ्गाधनीहिका परा ॥
काममुद्रा परास्वाता शिवस्य दश मुद्रिकाः ।
लिङ्गयोगिनिष्पलाख्यामालेष्टाभीष्टमाङ्गयाः ।
खट्वाङ्गा च कपालाख्या डमरुः शिवतोषदाः ॥
सूर्यस्यैकेव पद्माख्या सममुद्रा गणेशितुः ।
दन्तपाशाङ्गुला विष्णुपरशुलङ्कुसंक्षिताः ।
बीजपूराङ्गया मुद्रा विज्ञेया विष्णुपूजने ॥
पाशाङ्गुश्वराभीतिखड्गचर्मधनुःशराः ।
मौघली मुद्रिका दौर्गं मुद्राः शक्तः प्रियङ्कराः ॥
लक्ष्मीमुद्राचैने लक्ष्म्या वाग्वादिन्याश्च पूजने ।
अक्षमाला तथा वीणावाखापुस्तकमुद्रिकाः ॥
सप्तजिह्वाङ्गया मुद्रा विज्ञेया बह्विपूजने ।
मत्स्यमुद्रा च कूर्माख्या लेलिहा सुखसंज्ञिका ॥
महायोनिरिति स्थाता सर्वविहितसन्दिहदा ।
शक्रचर्चने महायोनिः श्यामादौ सुखमुद्रिका ॥
मत्स्यकूर्मलेलिहाख्या मुद्रा साधारणी मता ।
ताराचर्चने विशेषास्तु कथ्यन्ते पञ्च मुद्रिकाः ॥
योनिश्च भूतिनी चैव बीजाख्या देवधूमिनी ।
लेलिहानेति संज्ञोक्ताः पञ्चमुद्राः प्रकाशिताः ॥
दशका मुद्रिका ज्ञेयास्त्रिपुरायाः प्रपूजने ।
संज्ञोभद्रावणाकर्षवश्योन्मादमहाङ्गुलाः ।
खेचरी बीजयोन्माख्या त्रिखण्डा परिकीर्तिताः ॥
कुम्भमुद्राभिधेके स्थातुं पद्ममुद्रासने तथा ।
कालकर्णौ प्रयोक्तव्या विष्णुप्रशमकर्मणि ॥
गालिनी च प्रयोक्तव्या जलशोधनकर्मणि ।
श्रीगोपालाचर्चने वेणुसुहरेर्नारसिंहिका ॥
वराहस्य च पूजायां वाराहखायां प्रयोजयेत् ।
हयग्रीवाचर्चने चैव हयग्रीवी प्रदर्शयेत् ॥
रामाचर्चने धनुर्व्यासमुद्रे परशुस्तथाचर्चने ।
परशुरामस्य विज्ञेया जगन्मोहनसंज्ञिका ॥
वासुदेवाङ्गया ध्याने कुन्तमुद्रा तु रत्नये ।
सर्वत्र प्रार्थने चैव प्रार्थनाख्यां प्रयोजयेत् ॥ ॥
उद्देशाशुक्रमादासासुच्यन्ते लक्षणान्यथ ।

हस्ताभ्यामङ्गलिं बह्वानामिकाङ्गलपर्वणोः ॥
अङ्गुष्ठौ निक्षिपेत् सेयं मुद्रा त्वावाहनी स्मृता ॥ १ ॥
अधोमुखौ लियं चेत् स्थातुं स्थापनी मुद्रिका
स्मृता ॥ २ ॥
उच्छ्रिताङ्गुष्ठमुष्टौ संयोगात् सन्निधानी ॥ ३ ॥
अन्तःप्रवेशिताङ्गुष्ठा सैव संबोधनी मता ॥ ४ ॥
उत्तानमुष्टियुगला संमुखीकरणी मता ॥ ५ ॥
देवताङ्गे षडङ्गानां न्यासः स्थातुं सकलीकृतिः ॥ ६ ॥
सद्यहस्तकृता मुष्टिर्दोषाधोमुखतर्जनी ।
अवगुण्डनमुद्रेयमभितो भामिता मता ॥ ७ ॥
अन्योन्याभिसुखाङ्गिता कनिष्ठानामिका पुनः ।
तथैव तर्जनी मध्या धेनुमुद्रा प्रकीर्तिता ॥
अन्तरीकरणं कुर्यात्तथा साधकसत्तमः ॥ ८ ॥
अन्योन्यग्रथिताङ्गुष्ठा प्रसारितपराङ्गुली ॥
महासुन्द्रेयमुद्रिता परमीकरणी बुधैः ।
प्रयोजयेदिमा मुद्रा देवताज्ञानकर्मणि ॥ ९ ॥ ॥ ॥
वेणुवीनानु मुद्रायां कथ्यन्ते लक्षणान्यथ ।
वामाङ्गुष्ठं संयुज्य दक्षिणेन तु मुष्टिना ॥
कलोत्तानं ततो मुष्टिमङ्गुष्ठं प्रसारयेत् ।
वामाङ्गुल्यस्तथाङ्गिताः संयुक्ताः स्युः प्रसारिताः ॥
दक्षिणाङ्गुष्ठसंयुक्ता ज्ञेया शङ्खमुद्रिका ॥ १ ॥
हस्तौ तु संमुखौ कृत्वा सन्नतप्रोथिताङ्गुली ॥
तलान्तर्मिलिताङ्गुली सुमुखौ सुप्रसारितौ ।
कनिष्ठाङ्गुष्ठकौ लयौ मुद्रेश चक्रसंज्ञिका ॥ २ ॥
अन्योन्याभिसुखौ हस्तौ कृत्वा तु ग्रथिताङ्गुली ।
अङ्गुल्यौ मध्ये भूयः सुलभे सुप्रसारिते ॥
गदा मुद्रेयमुद्रिता विष्णोः सन्तोषवर्द्धनी ॥ ३ ॥
हस्तौ तु संमुखौ कृत्वा सन्नतप्रोथिताङ्गुली ॥
तलान्तर्मिलिताङ्गुली क्लेशा पद्ममुद्रिका ॥ ४ ॥
ओष्ठे वामकराङ्गुष्ठौ लयस्तस्य कनिष्ठिका ॥
दक्षिणाङ्गुष्ठसंयुक्ता तत्कनिष्ठा प्रसारिता ।
तर्जनीमध्यमानामाः किञ्चित्संक्रुच्य चालिताः ॥
वेणुमुद्रा भवत्येषा सुगुप्ता प्रेयसी हरेः ॥ ५ ॥
अन्योन्यपृष्ठकरयोर्मध्यमानामिकाङ्गुली ॥
अङ्गुष्ठेन तु वन्नीयात् कनिष्ठाङ्गुलसंस्थिते ।
तर्जनी कारयेद्देशा मुद्रा श्रीवत्ससंज्ञिका ॥ ६ ॥
अनामापृष्ठसंलम्भा दक्षिणस्य कनिष्ठिका ।
कनिष्ठयान्या बद्धा तर्जनी दक्षया तथा ॥
वामानामाश्च वन्नीयात् दक्षिणाङ्गुलमूलके ।
अङ्गुष्ठमध्यमे वामे संयोज्य सरलाः पराः ॥
सतस्रोऽप्यग्रसंलम्भा मुद्रा कौस्तुभसंज्ञिका ॥ ७ ॥
सुश्रुतं कण्ठादिपादानं तर्जनीङ्गुष्ठया तथा ॥
करद्वयेन मालावत् मुद्रेयं वनमालिका ॥ ८ ॥
तर्जनीङ्गुष्ठकौ सक्तावयवतो विन्यसेत् हृदि ॥
वामहस्ताङ्गुलं वामजाडुहर्नि विन्यसेत् ।
ज्ञानमुद्रा भवेद्देशा रामचन्द्रस्य प्रेयसी ॥ ९ ॥
अङ्गुष्ठं वाममुष्टिस्तमितरकराङ्गुष्ठकेनापि
बद्धा
तस्याग्रं पीडयित्वाङ्गुलिभिरपि च ता वाम-
हस्ताङ्गुलीभिः ।
बद्धा गाढं हृदि स्थापयतु विमलधीर्वाहरन्
मारवीजं

विष्णाख्या मुद्रिकेया स्फुटमिह गदिता गोप-
नीया विधिज्ञैः ॥ १० ॥
हस्तौ तु विमुखौ कृत्वा ग्रथयित्वा कनिष्ठिके ।
मिथस्तर्जनीके द्विष्टे द्विष्टावङ्गुष्ठकौ तथा ॥
मध्यमानामिके हे तु द्वौ पञ्चाविव चालयेत् ।
एषा गरुडमुद्रा स्याद्विष्णोः सन्तोषवर्द्धनी ॥ ११ ॥
जानुमध्ये करौ कृत्वा चिबुकौष्ठौ समावुभौ ।
हस्तौ तु भूमिसंलग्नौ कम्पमानः पुनः पुनः ॥
सुखं विवृतकं कुर्यात् लेलिहानाश्च जिह्वाकाम् ।
नारसिंही भवेद्देशा मुद्रा तत्प्रतीतिवर्द्धनी ॥
अथवा ।
‘अङ्गुष्ठाभ्यान्तु करयोस्तथाक्रम्य कनिष्ठिके ।
अधोमुखीभिः सर्वोभिसुन्द्रेयं नृहरेर्मता ॥ १२ ॥
देवोपरि करं वामं कृत्वोत्तानमधः सुधीः ।
नमयेदिति संज्ञोक्ता मुद्रा वाराहसंज्ञिका ॥
यद्वा ।
‘दक्षहस्तचोर्द्विसुखं वामहस्तमधोमुखम् ।
अङ्गुल्यग्रं संयुक्तं मुद्रां वाराहसंज्ञिका ॥ १३ ॥
वामहस्ततले दक्षा अङ्गुलीस्तास्त्वधोमुखीः ।
संरोप्य मध्यमां तासांमुद्रन्याधो विक्रुचयेत् ॥
हयग्रीवप्रिया मुद्रा तन्मूर्तेरनुकारिणी ॥ १४ ॥
वामस्य मध्यमाग्रं तर्जनीग्रथेण योजयेत् ॥
अनामिकां कनिष्ठाश्च तस्याङ्गुष्ठेन पीडयेत् ।
दर्शयेदामके स्तब्धे धनुर्मन्त्रेयमीरिता ॥ १५ ॥
दक्षमुष्टेस्तु तर्जनीया दीर्घेष्वा बाणमुद्रिका ॥ १६ ॥
यद्वा ज्ञानार्थेव ।
‘यथा हस्तगतं चापं तथा हस्तं कुरु प्रिये ! ।
चापमुद्रेयमाख्याता वामहस्ते अवस्थिता ॥ १७ ॥
यथा हस्तगता बाणास्तथा हस्तं कुरु प्रिये ! ।
बाणमुद्रेयमाख्याता रिपुवर्गनिवृत्तनी ॥ १८ ॥
तले तलन्तु करयोस्तथैकं संयोज्य चाङ्गुलीः ।
संहताः प्रहृताः कुर्यात् मुद्रा परशुसंज्ञिका ॥ १९ ॥
उच्छ्रिताङ्गुष्ठमुष्टौ हे मुद्रा जैलोक्तमोहिनी ॥ २० ॥
हस्तौ तु संपुटी कृत्वा प्रहृताङ्गुलिकौ तथा ।
तर्जनी मध्यमापृष्ठे अङ्गुष्ठौ मध्यमाश्रितौ ।
काममुद्रेयमुद्रिता सर्वदेवप्रियङ्करौ ॥ २१ ॥ ॥ ॥
महादेवप्रियाणानु कथ्यन्ते लक्षणान्यथ ।
उच्छ्रितं दक्षिणाङ्गुलं वामाङ्गुष्ठेन वेष्टयेत् ॥
वामाङ्गुलीर्दक्षिणाभिरङ्गुलीभिश्च बन्धयेत् ।
लिङ्गमुद्रेयमाख्याता शिवसामिध्याकारिणी ॥ २२ ॥
मिथः कनिष्ठिके बद्धा तर्जनीभ्यामनामिके ।
अनामिकोर्द्विसंश्लिष्टेर्दोषमध्यमयोरधः ॥
अङ्गुष्ठायदयं न्यसेत् योनिमुद्रेयमीरिता ॥ २३ ॥
अङ्गुष्ठेन कनिष्ठानु बद्धा शिष्टाङ्गुलीत्रयम् ॥
प्रसारयेत् त्रिभूलाख्या मुद्रेशा परिकीर्तिता ॥ २४ ॥
अङ्गुष्ठतर्जनीययुतं ग्रथयित्वाङ्गुलित्रयम् ॥
प्रसारयेदक्षमाला मुद्रेयं परिकीर्तिता ॥ २५ ॥
अधःस्थितौ दक्षहस्तः प्रहृतो वरमुद्रिका ॥ २६ ॥
ऊर्ध्वोक्तौ वामहस्तः प्रहृतोऽभयमुद्रिका ॥ २७ ॥
मिलितानामिकाङ्गुष्ठं मध्यमाग्रं नियोजयेत् ॥
द्विष्टाङ्गुल्युच्छ्रिते कुर्यात् ऋगमुद्रेयमीरिता ॥ २८ ॥
पञ्चाङ्गुल्यो दक्षिणास्तु मिलिता हर्षमुद्रताः ॥